

## VƏTƏN

*Vətən tək cə sərhədlərin içində  
qalan deyil ki...  
Qürbətə uçan quşların  
göy üzündə qanrılıb,  
Vətən göylərinə baxdığı son baxışları da  
Vətənin bir parçasıdır...  
Qürbətdə yaşayan insanın  
doğma illəri yada düşəndə,  
köks ötürüb çəkdiyi ah da Vətəndi!..*

*O Vətən oğlunun  
yuxularından axan bulaq suyu da  
Vətən həsrətindən oxuyur hər gecə...  
Yuxularından axan o bulaq suyu olmasa,  
yaşaya bilməzdi ki qurbətdə!  
...Hərdən Vətən torpağı kimi  
qucaqlayıb sinəsinə sıxdığı  
tarının simləri də  
Vətən sərhədlərini xatırladır ona...*